


19



Tijdschrift voor Tamils in Nederland



காவண்டு இதழ்

செப்டம்பர் 19
மத 1995

வெளியீடு
இலங்கைக் கலாச்சாரக் குழு

A AA IE
Post bus 85326
3508 AH Utrecht
Nederland

பட்டங்கள்
காசி ஆண்தன் கறைகள்

உள்ளே

1. மஞ்சள்

ராஜேஷ்வரி

2. பலெக்கின்தராச்

தேவா ஹூராவட்

3. உயிர்ப்பு

இஸை அநுலஹர்

4. தொலைதல்

ரவிவர்மன்

5. பிரேரணைகள்

நியங்நாயக்கட்டி

6. மலர்க்காடுகளும்

முன்முடிகளும்

சார்ட்

7. புக்களின் வாசம்

ரவிவர்மன்



இலங்கையில் சந்திரிகா அரசும் விடுதலைப் புலி குழும் பேசுவதற்கான ஒரு நல்ல சூழல் இருதரப்பினரிடையேயும் காணப்படுவது பொதுமக்கள் மத்தியில் கொஞ்சம் நிம்மதியைத் தருகின்ற சம்பவம்தான். இந்த நிம்மதியை மக்கள் மத்தில் தொடர வைக்க வேண்டிய பொறுப்பு இந்த இருதரப்பினரிடம் மட்டுமல்லாது ஏனைய ஆயுதம் தாங்கிய குழுக்களிடமும் அரசியல் அமைப்புக் களிடமும் இருக்கவேண்டியது இன்று மிக முக்கிய விடையமாகும். பேசுகின்ற இருதரப்பினரும் மீண்டும் யுத்தத்துக்கான தயாரிப்பாக இக்காலங்களைக் கடத்தாமல் தமிழ்மக்களுது அபிலாசைகளுக்கு ஏற்றவாறு பேசித் தீர்க்கக்கூடியவைகளை பேசித்தீர்ப்பது முற்றி ஒம்மை நல்லது. பேசித்தீர்ப்பதும்கூட எம் உரிமை களை வென்றெடுக்கின்ற ஒரு முக்கிய கட்டம்தான்.

சமுத்திலும்சரி . முழுஇலங்கையிலும்சரி சாதாரண பொதுமக்களது வாழ்க்கை மிகவும் அவலமானது. முந்திய யு.என்.பி அரசின் இனதுறிப்புப்போராஜும் பொருளாதாரச் சமைகளினாலும் பாதிக்கப்பட்டவர்கள் அவர்கள்தான். அதன் பிரதிபலிப்புத்தான் சந்திரிகா வின் வருகை. சந்திரிகா எதையும் சாதிப்பாரா என்பதும் பொறுத்துப் பார்க்கவேண்டிய விடையம் தான். வடக்குக்கிழக்குப் பிரதேசத்தில் நிலமை முற்றிலும்வேறானது. விவசாயம், மீன்பிடி, வர்த்தகம், அலுவலகசேவைகள். தொழிற்சாலை வேலையாட்கள், அன்றாடக்கூவி உழைப்பாளர் போன்றவர்களில் அறுபதுக்கும் அதிகமான வீதத்தினர் அவற்றைத் தொடரமுடியாத நிலையிலுள்ளனர். மீன்பிடப்பாடுகள்,

போக்குவரத்துச்சாதனங்கள், தொழிற்சாலைகள், அலுவலகக்கட்டிடங்கள், பாடசாலைகள் சேதமாகக் கப்பட்டுள்ளதும், நல்ல செம்மண் வயல் நிலங்களையும், கரையோரப் பகுதிகளையும் விட்டு வெளியேறியும் விட்டனர். சிறுவர்களுக்கான கல்வி வசதிகள் மிகவும் பாதிக்கப்பட்ட நிலையிருப்பதும் கண்கூடு. தற்போதும்கூட குடாநாடு வன்னியில் உற்பத்தி செய்யப்படும் பெருட்களையும் கொழும்புக் கப்பல்களையும் நம்பியே இருக்கவேண்டுமென்று 'யுத்தத்தினால் விடையுண்ட யாழ்மாவட்டதின் சமூகபொருளாதார நிலமைகள்' என்ற பிரசரம் குறிப்பிடுகிறது. மேலும் ஏரிபொருள் இல்லாமையும் போக்குவரத்துச் சேவை மிகக்குறைவாக உள்ளதும் பொதுமக்கள் துவிச்சக்கர வண்டிகளையே பயன் படுத்துவதையும் அப்பிரசரம் குறிப்பிடுகிறது.

முடிவாக இலங்கையில் தமிழ், முஸ்லிம், மலையகத்தமிழ், சிங்கள, ஏனைய சிறுபான்மை மக்கள் அனைவரும் ஒருவரை ஒருவர் அங்கீகரித்து வாழுக்கூடியதான் குழலை எதிர்பார்த்து அதற்கான ஆதரவையும் ஒத்துழைப்பையும் நல்குமாறு சகல தரப்பினரையும் கேட்டுக்கொள்கிறோம்.

ஆசிரியகுழு



மஞ்சளா

ராஜேஸ்வரி பாலசுப்பிரமணியம்

"மத்தளங்கள் கொட்டுங்கள்
மந்திரங்கள் சொல்லுங்கள்
பெட்டை மாட்டைக் கொண்டு வந்து
தாலி ஒன்று கட்டுங்கள்"

அவளின் சிரிப்பு குழந்தைத்தனமாகத் தெரிந்தாலும் முகத்தில் ஒன்றும் குழந்தைத்தனம் தெரியவில்லை.

மாமியார் தர்மசங்கடத்துடன் அவளைப்பார்த்தாள். மாமிக்கு வயது எழுபதாகிப்போகிறது. அவளுக்கு- அதுதான் கிழவியின் மருமகனுக்கு முப்பத்தைந்து வயதிருக்கலாம்.

மாமிக்குப் பெயர் திருமதி.திருச்சிற்றம்பலம். அவனுக்கு என்று ஒரு பெயர் எப்போதோ இருந்திருக்கலாம், ஆனால் ஊருக்கும் உலகத்துக்கும் அந்தக் கிழவி திருமதி.திருச்சிற்றம்பலம்தான்.

மருமகனுக்குப் பெயருண்டு. மஞ்சளா என்று பெயர். மஞ்சளும்



காலைக்கு இந்தி

வெளியீடு
இன்நகர் கலைச்சாரக் குழு
I.I.T.
Post bus 85326
3508 AH Utrecht
Nederland.

குங்குமமுமாகத் திருமதி.திருச்சிற்றம்பலத்தின் மருமகளாக வந்தவள்.

"பெண்ணை என்று பேசுங்கள்
தூய்ஷம என்று முழங்குங்கள்
தாலி கட்டி முடியவிட்டு
போலியாக வாழுங்கள்"

"மஞ்சளா கம்மா இரு" மாமியார் கடுமையாகச் சொன்னாள். மாமியாரின் வாரிக்கட்டிய கொண்ணடையை மருமகள் தட்டிவிட்டுச் சிரித்தாள்.

மாமியும் மருமகனும் காரில் இருக்கிறார்கள். கார் ஸண்டனில் ஒரு நெருக்கமான ரோட்டில் போய்க்கொண்டிருக்கிறது. மஞ்சளா கொஞ்ச நூளாக'ஒருமாதிரி' இருந்தாள்.

கலியாண்மாகிப் பத்து வருடமாகிறது. மஞ்சளா எப்போதும் ஒரு 'மாதிரியாகத்தான்' இருப்பாள். அதைப்பற்றி ஒருத்தரும் பெரிதாக அலட்டிக் கொள்ளவில்லை.

கட்டிய கணவன் தாலி கட்டிய கையோடு ஸண்டனுக்கு வந்ததிலிருந்து மஞ்சளா 'ஒருமாதிரித்தான்' இருந்தாள். ஆனாலும் அதை ஒருத்தரும் பெரிதாக எடுத்துக் கொள்ளவில்லை.

கார் ஒரு சிவப்பு ஸைட் சந்தியிலே நின்றது. வாழ்க்கை, பிரயாணம், சந்திப்புகள், சந்திகள், இப்படி ஸைட்டுகள்!!!

"மேடை ஒன்று கட்டுங்கள்
மேளம் ஒன்று தட்டுங்கள்
தாளம் போட்ட நடையைக் கட்டி
சங்கிலிகள் பிளையுங்கள்

மஞ்சளா இப்போது முனுமுனுத்தாள். மாமியார் பேசுவாள் என்பதை உணரும் நிலையில் அவள் இருந்தாளோ இல்லையோ அவள்

மேளனமாக முனுமுனுத்தாள்.

காரை ஒட்டி வந்தவன் கிழவியின் சொந்தக்காரப்பையன். கிழவிமறைக்க வைக்கும் உண்மையை எப்போதோ உணர்ந்து கொண்டவன். அவனுக்கு இப்போது முப்பது வயதாகிறது. இருபது வயதில் அவன் திருமதி. திருச்சிற்றம்பலம் வீட்டருகிற்தான் கொழும்பில் வசித்து வந்தான்

கொழும்பில் தனியார் கொம்பனி ஓன்றில் வேலை செய்து கொண்டிருந்த மஞ்சளா அக்காவையும் சாடையாகத் தெரியும். அவனுக்கு ஸண்டனிலிருந்து மாப்பிள்ளை வந்ததும் தெரியும்.

அதன்பின் கல்யாணமாகி இரண்டு வருடம் வரை ஏன் மஞ்சளா அக்கா ஸண்டனுக்குப் போகவில்லை என்று அவனுக்குத் தெரியாது. 83ம் ஆண்டுக் கலவரம் தொடங்கமுதல் கொழும்பில் அமைதியான வாழ்க்கை தொடர்ந்த காலத்தில் வாழ்வின் முன்னேற்றத்தைத் தேடியலைந்த தமிழ் இளைஞர்களில் அவனும் ஒருத்தன்.

கி மு வி க்கு மூன்று மகன்கள். மூவரும் அப்போது வெளிநாட்டிலிருந்தார்கள். முதல் மகன் சிங்களப் பெண் ஒருத்தியைச் செய்தபின் திருமதி.திருச்சிற்றம்பலம் அடுத்த மகனும் அப்படி ஏதும் செய்து தொலைக்க முதல் உடனடியாக ஒரு தமிழ்ப்பெண்ணைச் செய்து வைத்தாள். கிழவியின் கணவர் இறந்து இரண்டு மூன்று வருடங்களின் பின்னும் கடைசி மகனின் கலியாணம் நடக்கவில்லையே என்று தெரிந்தவர்களிடம் சொல்லிக்கொண்டிருந்ததும் இந்த இளைஞர் கேள்விப்பட்டிருக்கிறான்.

அந்தக் காலத்தில் மஞ்சளா அக்கா மிகவும் அடக்கமான பெண்ணாக - வீணை பழகி, கோயிலுக்குப் போய், விரதங்கள் பிடித்து, சீதணம் சேர்த்து ஒரு நல்ல மாப்பிள்ளைக்குக் காத்துக் கொண்டிருந்தாள்.

"டொக்டர் என்ன சொல்வாளோ தெரியாது"
கிழவியாருக்குச் சொல்கிறாள் என்று தெரியாது.

மஞ்சளாவுக்குக் கிழவி சொல்வது புரியுமோ இல்லையோ என்றும் அவனுக்குத் தெரியாது.

"உலகம் என்ன சொல்லும்"

கிழவி பெருமுக்க விட்டாள்.

உலகமா?

அவன் கண்ணாடியில் கிழவியைப் பார்த்தான். அவனுக்கு நல்ல ஞாபகமிருக்கிறது கிழவியின் நாடகம்.

"இந்தப் பையன் வண்டனில் என்ன கூத்து ஆடுறானோ தெரியாது" இப்படித்தான் கிழவி அவனின் தகப்பனிடம் வந்து சொன்னதாக ஞாபகம்.

அவனின் தகப்பன் கிழவியின் தூராத்துக் சொந்தம். இரண்டு பையன் காங்கும் கல்யாணமாகிய ஒரு சில வருடங்களிலேயே குழந்தைகளையும் பெற்றுக் கொண்டார்கள்.

கடைசி மகனைப்பற்றி ஏதோ பேச்செல்லாம் அடிபடுவதாகக் கேள்விப்பட்டதும் கிழவி தூடி தூடித்தது இவனுக்கு ஞாபகமில்லையா என்ன?

"எந்தத் தேவடியாள் வலையில் விழுப்போகிறானோ தெரியாது" கிழவி கோபத்தில் வார்த்தைகளை வெடித்ததை இவனின் அம்மா மிகவும் தர்ம சங்கடத்துடன் சகித்துக்கொண்டாள்.

"என் வண்டனில் யாரும் கேரள் பிரண்ட் இருக்கின்மா" இவனின் அம்மா கிழவியை மெல்லமாகக் கேட்டாள். கொழும்பில் வண்டன் மாப்பிள்ளைக்கு நல்ல விலை. மஞ்சளா மாதிரி எத்தனையோ பேரின் குடும்பம் உள்ளதெல்லாவற்றையும் கொடுக்கு ஒரு வண்டன் மாப்பிள்ளை எடுக்கத் தூடியாய்த் தூடித்துக் கொண்டிருக்கிறார்கள்.

காலத்துக்குக் காலம் கத்தரிக்காய்காங்கும், ஆட்டுக்கும்

மாட்டுக்கும் விலையே நுவது போல் ஆண்களுக்கும் விலையேறிக்கொண்டிருந்தது.

மஞ்சளா ஒரு சாதாரண பெண். குமாரான தோற்றம், அருமையான குரல், கதை கவிதைகளில் மிக மிக ஈடுபாடு. வீணையோடு தானினைந்து தெய்வீக குரலில் பாடுவாள்.

வெள்ளவத்தைக் கடற்கரையில் சிலவேளையில் தன் அக்காவின் குழந்தைகளுடன் காற்றும் வாங்கும்போது இவன் சந்திப்பாள். இவன் அப்போது விழுந்து விழுந்து படித்துக் கொண்டிருந்தான். கிழவி வீட்டுக்கு வருவதும் மகனுக்குக் கல்யாணம் பேசிக் கொண்டிருந்ததும் இவனுக்குத் தெரியும்.

கிழவியின் மகன் திடீரென்று கொழும்புக்கு வந்ததும் மஞ்சளா அக்காவுக்குக் கல்யாணம் நடந்ததும் ஏதோ கனவில் நடந்ததுபோலிருக்கிறது.

தான் இறக்கும் தறுவாயிலிருப்பதாகவும் மகனை உடனடியாக வரும்படியாகச் சொல்லி தந்தியிடத்தாகவும் மகன் வந்தவுடன் தான் பார்த்து வைத்திருந்த பெண்ணைக் கல்யாணம் செய்யாமற் திரும்பிப் போனால் தான் தற்கொலை செய்து கொள்ளப் போவதாகக் கிழவி யெழுந்தியதாகவும் இவன் கேள்விப் பட்டான்.

எதையும் கண்ணொலும் கட்டளைகளாலும் நிறைவேற்றச் சில பெண்கள் தயங்கமாட்டார்கள் என்று இவன் அப்போதுதான் அறிந்து கொண்டான்.

கார் இன்னொரு ட்ராவிக் ஸெட்டின் சிலப்புவைட்டில் ஸ்தம்பித்து நின்றது. வண்டன் முழுவதும் கார்கள். கார்களிலிருந்து புகை. கண்களைக் கசக்கும் குழந்தைகள்.

அவன் வெறித்துப் பார்த்துக் கொண்டிருந்தான். மஞ்சளா அக்கா ஏதோ முனை முனைத்துக் கொண்டிருந்தாள். அவன் நீலக் கடலைக்

கற்பனை செய்வாளா? நிலவுடைந்து பிரதிபலிக்கும் கடல்லைகள் அவன் கற்பனையில் விரியுமா? பசும் தரையும் பாய்ந்தோடும் நதிக்கரையும் அவன் பார்வைக்குத் தெரியுமா?

மஞ்சளா அக்காவின் பார்வை பரபரப்பானது. விளக்கமில்லாத, கலவரமடைந்த கண்கள்.

கலவரமடைந்த கண்களா?

அவன் காரைச் செலுத்தினான். குடும்பத்துக்குள் உறவுகளுக்குள் மற்றது வைக் கப்பட வேண்டிய ரகசியங்களை அவன் பகிரங்கப்படுத்தலாமா?

மஞ்சளா அக்கா கல்யாணமாகியும் இரண்டுவருடங்கள் கொழும்பிலிருந்தாள். 33ம் கலவரத்தில் சிங்களப்பேரினவாதிகள் தமிழர்களை மிருகவேட்டையாடியபோது ஒடிய தமிழர்களில் கிழவியும் ஒருத்தி. மருமகனும் மாயியும் ஒரேயடியாக வண்டனுக்கு வந்து சேர்ந்தார்கள். இவனும் வந்து சேர்ந்தான்.

மஞ்சளாவின் கணவர் வேறு யாரோ பெண்ணுடன் வாழ்ந்து கொண்டிருந்ததை மஞ்சளா எப்படித் தாங்கியிருப்பாள் என்று அவனுக்குத் தெரியாது.

சிங்கள் இனவாதம் ஆயிரக்கணக்கான தமிழ்ப் பெண்களின் பெண்மையைப் பலி கொண்டது, அவர்கள் அந்தக் கொடுமையை என்னென்று தாங்கியிருப்பார்கள்?

மஞ்சளா அக்கா வண்டனுக்கு வந்தும் பறையமாதிரியே கோயிலுக்கும் பிரார்த்தனைகளுக்கும் போய் வந்து கொண்டிருந்தாள்.

"கோயிலுக்குள் வெறும் சிலைகள்
கோபுரத்தில் பெண் சிலைகள்
பெரியவர்கள் தர்மவான்கள்
பெண்களெல்லாம் பலியாடுகள்."

மஞ்சளா அக்கா சத்தம் போட்டுச் சிரித்தாள்.

அவன் சந்தியில் திரும்பினான்.

கிழவி தன் மருமகளை ஒரு மனோவைத்திய டொக்டரிடம் கொண்டுபோவதாகச் சொன்னான்.

"இந்தப் பெண் கண்டபாட்டுக்குப் பாடத் தொடங்கிவிட்டாளே" கிழவி பெருமஷ்க விட்டாள். ஆண்கள் பாட வெளிக்கிட்டால் அறிஞர்களாகிவிடுவார்கள், பெண்கள் பாடத்தொடங்கினால் பைத்தியப் பட்டமா?

மஞ்சளா அக்கா பிரார்த்தனைகள், வேண்டுதல்கள் அவளைத் தொட்டுத் தாலிக்டிய கணவளிடம் ஏறவில்லை. விவாகாத்து முயற்சிகள் மிகவும் தீவிரமாக நடந்துகொண்டிருந்தபோது மஞ்சளாவில் பெரிய அக்கறையாய் ஒரு மாமா முதலைக் கண்ணீர் வடித்தாரே!

"பட்டங்கள் படிப்புக்கள்
சட்டங்கள் சம்பிரதாயங்கள்
ஆணினத்தின் சொத்துக்கள்
அவர்கள் தொட்ட பெண்களெல்லாம்
குரங்கு தொட்ட பூமாலைகள்"

கிழவியின் சொந்தக்கார 'மாமா' மிகவும் பக்திமான். சத்தியபாபா பிரார்த்தனையை மிகப் பக்தியுடன் செய்பவர்.

இவர்களெல்லாம்:
"குட்டியாடு நண்ணத்தென்று
குழியியழும் ஓனாய்கள்"

போனவருடம் மஞ்சளா அக்காவிற்கு என்ன நடந்தது? அவன் காரை நிறுத்தினான்.

லண்டன் மத்தியில் ஏதோ ஒரு இடம். கூட்டம் நிரம்பி வழிகிறது. வீடற்ற ஒரு சிலர் வீதியருகில் படுத்திருக்கிறார்கள். ரோட்டெல்லாம் மாளிகை போன்ற கார்கள், குழந்தையுடன் கையேந்திப் பிச்சை எடுக்கும் சில ஆங்கிலப் பெண்கள். ஒரு நிமிடத்து ஓராயிரம் ஸ் ரேவிங் பவுண்களை ஊதியமாகப் பெறும் ஓய்யாரிகள்.

பெண்கள், பெண்கள்.

மஞ்சளா அக்கா ஏதோ தனக்குத்தானே சொல்லிச் சிரித்துக் கொண்டாள்.

கிழவி போன வருடம் சுகமில்லாமல் ஆஸ்பத்திரியிற் தங்கவேண்டு வந்தது. மஞ்சளா அக்கா அதன் பின் தானே 'ஒருமாதிரி' யாக மாறிப்போனாள்!

பூட்டிவைத்த பெட்டகத்து நகைகளை வீட்டு விருந்தாளியாக வந்தவன் விளையாடுப் போய்விட்டானா?

பத்து வருட வாழாவெட்டித்தனத்துள்ளும் தன்னைக் காத்துக்கொண்ட பெண்மையை காட்டு மிருகமொன்று களவாடு விட்டதா?

கிழவி உடல் சுகமாகி வீடு வந்தாள். மருமகன் மனமுடைந்து மூலையிலிருந்தாள்.

மனம் மட்டும்தானா? மஞ்சளா உலகை வெறித்துப் பார்த்தாள். "விவாகாத்தால் மிகவும் கலங்கிப்" போயிருப்பதாகக் கிழவி ஊரெல்லாம் சொல்லி ஒப்பாரி வைத்தாள். மஞ்சளா அக்கா தற்கொலை செய்து கொள்ள முயன்றதும் ஆஸ்பத்திரியில் அனுமதிக்கப்பட்டிருந்ததும் விவாகாத்தால் வந்த விளை என்று கிழவி ஒப்பாரி வைத்தாள்.

நல்லதோர் வீலையொன்று நாசமாகிவிட்டதை விதியின் தவறிற் தூக்கிப் போட்டாள் கிழவி. மஞ்சளாவின் தமக்கை தலையிலடித்துக் கொண்டாள். கடவுளை நொந்தாள். தங்கைக்குத் தாலிப் பாக்கியமில்லை என்று தன்னைத் தானே சமாதானம் செய்து கொண்டாள்.

'மாமா' விருந்தாளியாய் வந்தபோதெல்லாம் மஞ்சளா அக்கா வெறி வந்தமாதிரி வீரிட்டுக் கத்தியதை மற்றவர்கள் வேறு விதமாக எடுத்துக் கொண்டார்கள்.

கணவரில் உள்ள கோபத்தில் உலகத்து ஆண்களை எல்லாம் மஞ்சளா திட்டுவதாகக் கிழவி அழுதாள்.

ஆண்களிடம் 'மனிதமெங்கே'? அவர்கள் என்ன மிருகங்களா? மஞ்சளாவுக்குக் கேள்வி கேட்கத் தெரியவில்லை.

அமைதியான அவள் சபாவுமெங்கே? அடக்கமான பாவுமெங்கே? தெய்வீக ஓலி எழுப்பும் அந்த இனிய குரலுக்கு என்ன தடந்தது?

'மாமா' மஞ்சளாவில் மிக மிகப் பரிநாப்பட்டார். அளவுக்கு மீறிப் பெருத்த தன் மனைவியுடனும் அழகிய இரண்டு பெண்களுடனும் மிகத்துக்கப்பட்டுக் கொண்டார்.

அவள் டொக்டர் சேர்ஜூரிக்கு முன் காரை நிறுத்தினான். மஞ்சளா அக்கா இறங்கமாட்டேன் என்று பிடிவாதம் பிடித்துச் சுத்தம் போட்டதை ஒரு சிலர் நின்று வேடுக்கை பார்த்துக் கொண்டார்கள். வள்ளனில் ஏராளமான ஆசியப் பெண்களுக்குப் பைத்தியம் வருகிறது. அவர்களில் மஞ்சளாவும் ஒருத்தி என்று சொல்லப்படலாம்.

"அவள் எழும்பி ஒடினாலும்.....நீயும் உள்ளே வாயேன்" கிழவி இவளைப்பார்த்துக் கேட்டாள்.

"டொக்டர் சரியாகப் பார்த்துக் கொள்வாள்தானே" அவள் வேண்டா வெறுப்பாச் கொண்னான்.

நீண்ட நேரமாக அவர்கள் வரவில்லை. டொக்டர் என்ன சொல்லிக் கொண்டிருப்பாள். மஞ்சளா அக்காவைப் பயித்தியக்கார ஆஸ்பத்திரியில் வைத்திருக்கவேண்டும் என்று சொல்லியிருப்பாளா?

அவள் களைப்படுதன் தலையைச் சாய்த்துக் கொண்டாள். அவனுக்குக் கல்யாணம் பேச கிறார்கள். நிறையச் சீதனம் சரிவுரும்வரைக்கும் அம்மா ஏதோ சாக்குப் போக்குக் கொல்லி தட்டிக்

கழித்துக் கொண்டிருக்கிறாள்.

இவனுக்கும் ஒரு காலத்தில் ஒரு 'மஞ்சளா' வருவாள். இவனும் ஒரு நாளைக்குத் தாளம் போட்ட நடையை ஒரு சங்கலிக்குள் பிணைப்பானா? இசை பதித்த இதழ்களில் விஷம் எடுத்துப் பூசவானா?

மஞ்சளா வெளியில் வருகிறாள். பெரிய அட்டகாசமான சிறிப்பு. ஆண்டவனே நீயெங்கே

.....ஆழ்கடலில் அமிழ்ந்தாயோ
.....பெண்ணை தூஷப்பதெல்லாம்
.....பூகம்பமாய் வெஷ்க்காதோ
மஞ்சளா சிரிக்கிறாள்.

மோழியேற்புக்க்கதை

பலைக்கிளீ் தராசு

அது என் பாட்டனாரின் சொந்தக்கிராமம். அங்கு வாழ்ந்த மக்களின் வாழ்க்கை நார் உரிக்கும் தொழிலிலேயே அடங்கிருந்தது. பலதலைமுறைகளாக அவர்கள் நார் உரிப்பினால் வரும் தூசியை கவாசித்தனர். அதன் மூலம் அவர்கள் தங்களையே கொன்று கொண்டனர். பொறுமையான மகிழ்ச்சியான அவர்கள் ஆட்டுப்பால் கொழுப்புக்களை உண்டனர். உருளைக்கிழங்குகளும் சாப்பிட்டனர். இவர்களுக்கு சிலவேளைகளில் முயல் இறைச்சியும் கிடைத்தது. மாலை வேளைகளிலேயே தங்களை ஆறுதல்படுத்திக்கொண்டனர். அவர்கள் தங்கள் சிறிய வீடுகளிலிருந்து 'ஸ வெட்டா'கள் பின்னினர். பாட்டுப்பாடனர். தேனீர் அருந்தினர், சந்தோஷமாய் வாழ்ந்தனர். நாள்முழுவதும் அவர்கள் நார் உரிக்கும் தொழிற்சாலையில் உள்ள பழைய இயந்திரங்களிலே வேலை செய்தனர். தண்வாய் தகிக்கும்

அந்த அடுப்புக்களிலிருந்து வெளிக்கிளம்பிய தூசியை அவர்கள் எவ்வித பாதுகாப்புமின்றி கவாசித்தனர். அவர்களது சிறிய வீடுகளில் நியிர்த்திவைத்தால் அலுமாரி போன்றிருக்கும் படுக்கை இருந்தது. அதில் பெற் றோர்கள் படுத்தனர். பின்னைகள் முலையில் போடப்பட்டிருந்த வாங்குகளிலே நித்திரை கொண்டனர். காலை நேரங்களிலே இவர்களின் வீடுகளில் தீய்ந்த குப்பின் மணம் இருக்கும். ரூயிறுகளில் விசேடமான களியைச் சாப்பிடுவர். இந்தக்களியைக்



பின்த இவக்கிய கௌத்மான Heinrich Boell 1917ல் கனவன்ன
(ஜெர்மனி) வில் பிழிந்தவர். கர்மகாரமல் யடிமல் முறைக்கும் ஆறு வருடங்கள் பிழிந்த முறையில் இருந்தனர். 1947லிருந்து நாவங்கள், முழுமுதகள், நால்கள், வாசையில் உழைச்சிந்திரங்கள், மொழுங்கள் பீரி நியந்திகள், கட்டுங்கள் எழுதுவது ஆங்கி மூழ்பொய்க்காறும் சொற்றனர். 1972 ல் இவர் இவக்கியத்துக்கள் நோயால் மரியாறியும் பெறப்பட வேண்டும் என்று.

தமிழில் தேவா கூராவு்

கானும் பிள்ளைகளின் முகம் சந்தோஷத்தில் சிவக்கும். விழா நாட்களில் தாய்மார்கள் கடும் கோப்பியில் பால் கலந்து எல்லோருக்கும் பரிமாறுவர்.

பெற்றோர் அதிகாஸையிலே வேலைக்குப் போய்விடுவர். பிள்ளைகள் வீட்டு வேலைகளைப் பாரமெடுப்பர். அவர்கள் வீடுகளைக் கூட்டி துப்புவாக்குவர். பரவிக்கிடக்கும் சாமான்களை ஒதுக்கிடைவப்பர், சமையல் பாத்திரங்களை கழுவுவர். உருளைக்கிழங்குகளை உரித்து வைப்பர். இவைகள் அவர்களின் விலைமதிப்பான மருசன் கிழங்குகள். இவைகளை இவர்கள் உரிக்கும்போது அதன்தோலை மெல்லிசாகச் சீவுதன்மூலம் ‘வீணாக்கிலிட்டனர்’ என்ற சந்தேகம் எழாதபடி பார்த்துக்கொள்வர். இவர்கள் பாடசாலையிலிருந்து திரும்பியதும் காடுகளுக்குச்செல்வர். பருவகாலங்களைப் பொறுத்து பிள்ளைகளின் தேடுதலும் அமையும். இலையுதிர்காலங்களிலே காளான்களை தேடவேண்டும். கோடைகாலங்களில் சீரகம், மருந்துக்கீரகள் போன்றவற்றையும், வயல்களில் அறுவடைக்காலங்கள் முடிந்ததும் அங்கே காய்ந்த பூக்களையும் சேர்ப்பர். ஒரு கிலோ காய்ந்த பூக்களுக்கு இவர்களுக்குக் கிடைக்கும் பணம் ஒடி பெனிக். இப்பூக்கள் நகரில் உள்ள மருந்துக்கடைகளில் நாம்புத் தளர்ச்சியானவர்களுக்கு கிலோ இருபுது பெனிக் என விற்கப்படும். இலையுதிர்காலங்களில் சிறுவர்கள் அடர்த்தியான காடுகளுக்குச்செல்வர். காளான்கள் முளைக்கும் பகுதிகளிலே ஒவ்வொருவருக்குரிய பகுதியும் தீர்மானிக்கப்பட்டிருக்கும். அக்காடுகள் பலைக் குடும்பத்துக்குச் சொந்தமானவை. நார் உரிக்கும் தொழிற்சாலையும் அவர்களுடையதே. அந்தக்கிராமத்தில் அவர்களுக்குச் சொந்தமாக ஒரு சிறிய அரண்மனையும் இருந்தது. குடும்பத்தலைவர்களின் பெண்கள் ஒவ்வொருவருக்கும் தனித்தனியாக மாட்டுப்பண்ணையும் ஒரு சிறிய வீடும் இருந்தது. அங்கே சிறுவர்கள் சேர்த்தலைகள் நிறுக்கப்பட்டு பணம் தரப்படும். அங்கிருந்த மேசையின் மேலே பலைக் குடும்பத்துக்குச் சொந்தமான பெரிய தாராச வைக்கப்பட்டிருந்தது. அது மிகப் புராதனமானது. தங்கக்குற்றி பதிக்கப்பட்டது. இதன் முன்னால்தான் என் பாட்டனார் பலதடவைகள் நின்றிருந்தார். கூடையில் நிறைந்திருந்த காளான்களோடும், பேப்பர்பையில் நிறைந்திருந்த காய்ந்த பூக்களோடும் அழுக்கான

கரங்களோடும் நின்றிருந்த சிறுவர்கள், பலைக்கின் மனைவி தராக தட்டில் தாங்கள் சேர்த்தலைகளை நிறுக்கும்போது ஆர்வத்தோடு பார்த்தனர். அந்தத்தராசின் எடைகாட்டி கறுப்புக்கோட்டில், நிற்கும் அதுவே சரியானது. நீதியானது. அது ஒவ்வொரு வருடமும் செம்மைப்படுத்தப்படும். பலைக்கின் மனைவி சிறுவர்களின் சேர்ப்புக்களை நிறுத்தபின் தோலாலான தடிப்பான புத்தகத்தை எடுத்து நிறுவைகளைக் குறிப்பாள். சிறிய பணக்குற்றிகளையும், அல்லது பெரிய பணக்குற்றிகளையும் அவள் அவர்களுக்குத்தருவாள். ஆனால் பெரியமார்க்குற்றிகளை அவள் தருவது மிக அருமை. எனது பாட்டனார் சிறுவனாய் இருந்த அந்தக்காலத்தில் அங்கே ஒரு போத்தல் நிறைய புளிப்பான இளிப்பு மிட்டாய்கள் இருந்தன. அவைகள் ஒரு கிலோ ஒரு மார்க் விலையானவை. பலைக்கின் மனைவி நிறுக்கும் இடத்தில் குஷியான மன்றிலையிலிருந்தால் அந்த மிட்டாய்ப் போத்தலைத்திறந்து ஒவ்வொரு பிள்ளைக்கும் ஒவ்வொன்றாகக் கொடுப்பாள். அப்போது சந்தோஷ மிகுதியால் அந்தச்சிறுவர்களின் முகம் ஒரு பெண்பிள்ளையின் சிவந்த பின்னல் நிறத்தில், இவர்களின்தாய் விசேஷ நாட்களில் பால் கலந்த கோப்பி போடும் போது எப்படிச்சிவக்குமோ அப்படிச்சிவந்து போகும்.

பலைக் குடும்பம் அந்தக் கிராமத்தவர்களுக்கு ஒரு சட்டம் போட்டிருந்தனர். அது என்னவெனில் அங்கிருந்த வீடுகளில் யாரும் தராக வைத்திருக்கக் கூடாது என்பதே அது. அந்தச்சட்டம் மிகப்பழையது. அது என் ஏற்படுத்தப்பட்டது என்பது அங்கிருந்த யாருமே யோசிக்கவில்லை. ஆனால் இச்சட்டத்தை யாரும் மீறினால் நார்த் தொழிற்சாலையிலிருந்து நீக்கப்படுவார். அவர்களின் பிள்ளைகளிடமிருந்து காடுகளில் அல்லது வயல்களிலிருந்து சேர்க்கப்பட்டவைகள் வாங்கப்படமாட்டாது. சட்டம் மீறியோர்க்கு பக்கத்துக்கிராமத்தில் கூட வேலை கிடைக்காது. அங்கும் அந்தப்பிள்ளைகளின் உழைப்பு சீண்டப்படமாட்டாது. அந்தஅளவிற்கு பலைக்கின் அதிகாரம் பரவியிருந்தது. ஆனால் என்பாட்டனாரின் பாட்டனார் சிறுவானாயிருந்த காலத்திலிருந்தே பிள்ளைகள் சேர்த்துத்தந்த காளான்கள், செல்வந்தர்கள் தங்கள் குசினிகளில் இறைச்சிக்கு நறுகவை சேர்க்க உதவின. இவையெல்லாம்

கிராமம்களுக்குத் தெரிந்திருந்தும் கூட அவர்கள் வழைமகளை மீற்றதுணியவில்லை. அந்தக்காலத்திலேயே மாவை அளக்கப் பேணி இருந்தது. முட்டைகள் ஒவ்வொன்றாக எண்ணப்பட்டன. நெய்தவைகள் முழங்கை வைத்து அளக்கப்பட்டன. மற்ற எல்லாவற்றையும் பலெக்கின் புராதன தராச் நிறுத்தது. பலெக்கின் தராசுக்கு முன்னால் மற்றைய நிறுத்தல்கள் சரிசமமாக நிற்க முடியவில்லை. அந்த நிறுவைக்கற்கள் கறுப்பு நிற எடைகாட்டியை நிறுத்தியிருந்தன. இந்தத்தராச் இல்லாவிட்டால் சிறுவர்களின் முயற்சியிலும் கூட நீதியை நிலைநாட்ட முடியாது என்ற உணர்வை பலெக்குடும்பத்தினர் அங்கே நிலைநாட்டியிருந்தனர்.

இந்த அமைதியான மனிதர்களுக்கிடையேயும் சட்டத்தை மதிக்காத கிலரும் இருந்தனர். அவர்கள் வேட்டையாடுவர்கள். இவர்கள் ஒரு இரவில் வேட்டையாடிப் பெற்ற வருமானம் ஒருமாதம் முழுவதும் நார்த் தொழிற்சாலையில் கஷ்டப்பட்டு வேலைசெய்து பெறும் கூவியை ஒத்தது. அவர்களும் கூட தராச் ஒன்றை வாங்கவோ அல்லது சொந்தமாக தயாரிக்கவோ சிந்திக்கவில்லை. அனால் என்பாட்டானாருக்கு பலெக்குடும்பத்தின் நியாத்தை பரிசோதித்துப் பார்க்க தெரியம் வந்தது. பலெக்குடும்பத்துக்குச் சொந்தமாக இரு வண்டிகள் அந்தச்சிறிய அரண்மனையில் இருந்தன. அவர்கள் கிராமத்துப் பையன் ஒருவனுக்கு பிராக் நகரில் சமயக்கல்வி படிப்பிப்பதற்கு பண உதவி செய்தார்கள். அவர்களிடம் புதன்தோறும் மதகுரு வருகை செய்தார். புதுவருட தினத்தில் மாநில அதிகாரியும் அரசமுத்திரை பொறித் வண்டியில் அவர்களிடம் வந்து போவார். 1900ம் ஆண்டின் புத்தாண்டு தினத்தில் மகாராஜா பலெக்குடும்பத்துக்கு பிரடிப்பட்டம் தந்து கொள்வித்தார்.

என்பாட்டார் கெட்டிக்காரர். கறுகறுப்பானவரும் கூட. இருளடைந்த காட்டிற்குள் போவார். தன்முதாதையர் எப்போதோ போயிருந்த பகுதிக்குப் போகுமாற்போல் அவர் புகுந்துவிடுவார். அங்கே பில்கான் என்னும் ராட்ஸதன், பால்டர் என்பவரின் நிலத்தைக் காவல் புரிவதாகக் கைத நிலவியது. ஆனால் என்பாட்டானாருக்கு அந்த ராட்ஸதனைப் பற்றிய பயம் இருக்கவில்லை. அவர் இளைஞரைய்

இருந்தபோது அடர்ந்த காடுகளுக்குள் புகுந்து விலையான காளான்களை தேடுக்கொணர்ந்து பலெக்கமளைவியிடம் தந்து ஒரு ராத்தலுக்கு முப்பது பெணிக் வீதம் பெற்றார். அவர் தான் விற்றுப்பெற்ற சேர்ப்புக்களையும் பெற்ற பெணிக்குகளையும் கலன்டரின் பின்னால் குறித்து வைத்தார். அவர் அதனை மிக கவனத்துடன் தனது ஏழு வயதிலிருந்து பன்னிரண்டு வயது வரை செய்தார். 1900ம் ஆண்டு என்பாட்டானாருக்கு பன்னிரண்டு வயது ஆனது.

இச் சமயத்தில் தான் பலெக்குடும்பமும் மகாராஜாவால் கொரிக்கப்பட்டது. அதனை முன்னிட்டு பலெக்குடும்பம் கிராமத்திலுள்ள ஒவ்வொரு குடும்பத்துக்கும் கால்றாத்தல் நல்ல பிரேசில் கோப்பியை இளாமாக வழங்கினர். ஆண்களுக்கு இலவச பியரும், சுருட்டும் கிடைத்தன. அரண்மனையிலே பெரிய விழா நடைபெற்றது. நிறைய வண்டிகள் அரண்மனையின் முன்னால் அணிவகுத்து நின்றன. விழாவிற்கு முந்திய நாட்களிலே தராச் வைக்கப்பட்டிருந்த சிறிய அறையில் கோப்பி அளவைருக்கும் மழங்கப்பட்டது. சமார் நூறு வருட காலமாக வழங்கிவந்த பலெக்கின் பெயர் இப்போது பில்கானின் பலெக் என மாறியது. பலெக் வாழும் அந்த அரண்மனை ஒரு காலத்தில் பில்கானுக்குச் சொந்தமாக இருந்தது என்கிற ஒரு கதை அங்கு அடிப்பட்டது.

அன்று புதுவருடத்தின் முதல்நாளின் பகல். அறைகள் அலங்கரிக்கப்படவேண்டும். பலகாரங்கள் தயாரிக்கப்பட வேண்டும். நாலு குடும்பங்களுக்குரிய கோப்பியைப் பெறுதற்கு நான்கு பிள்ளைகளும் தொலைநடையும் தேவையா என்ன? என்பாட்டானார் என்னிடம் பலதடவைகள் வர்ணித்திருக்கிறார் எப்படி அவர் பாடசாலை முடிந்ததும் கோப்பியைப் பெறப்போனார் என்று.

அங்கே அறையில் இருந்த சிறிய ஒடுங்கிய வாங்கில் அவர் உட்கார்ந்திருந்தார். வேலைக்காரி கேட்டிருட் ஏற்கனவே நிறுக்கப்பட்டுக் கட்டப்பட்டிருந்த நாலு கால்றாத்தல் பக்கெட்டுக்களை எண்ணினாள். பாட்டார் தராசின் இடது பக்கத்தட்டிலே அரைக்கிலோ நிறுவைப்படிகள் இருப்பதைக் கவனித்தார். பலெக்கின் மனைவி

விழாவிற்குரிய ஆயத்தங்களில் முழுகியிருந்தாள். கேட்ருட் எனது பாட்டனாருக்கு இனிப்புகள் தருவதற்கு போத்தலுக்குள் கைவிட்டபோது அது வெறுமையாய் இருந்தது. அந்தப்போத்தல் வருடத்துக்கு ஒரு முறைதான் நிரப்பப்படும். கேட்ருட் என் பாட்டனாரிடம் "இங்கே கொஞ்சம் பொறுத்திரு நான் உள்ளே போய் இனிப்புக்களை எடுத்து வருகிறேன்" என்று சொல்லி உள்ளே போனாள். இந்தச் சரியான சந்தர்ப்பத்தைப் பயன்படுத்த என் பாட்டனார் முனைந்தார். ஏற்கனவே யாரோ மறந்து தாாசில் வைத்துவிட்டுப்போன அரைக்கிலோ நிறுவைப்படி கள் இருந்த எதிர்ப்பக்கத்தில் அந்த நாலு பக்கெட்டுக்களையும் வைத்தார். நீதியைச் சரிவாக்காட்டும் எடைகாட்டி இடதுபறமாக அழுந்தியே இருந்தது. அவாது இதயம் வேகமாக அடிக்கத்தொடங்கியது. நிறுவைப்படி கள் கீழே நிற்க அரைக்கிலோ கோப்பி உயரத்தில் மிதந்தது. காட்டுக்குள் ராட்சத பில்கானுக்குப் பயந்து அவர் செஷ்டகுங்குள் பதுங்கும்போது எப்படி இதயம் அடித்தோ அப்படி இதயம் அடித்தது. அவரிடம் எப்போதும் கைவசம் கில் கற்கள் இருக்கும். அவைகள் தாய் உண்டாக்கி யிருக்கும் தோட்டத்துக்கீரகளை உண்ண வரும் குருவிகளை விரட்ட உவும் ஆயுதங்கள். அந்தக்கற்களை கோப்பி இருந்த தட்டில் 1,2,3,4,5 என வைத்தார். இப்போது அசை ஆரம்பித்த எடைகாட்டி சாநிகரான இடத்துக்கு வந்தது. என் பாட்டனார் சடாரென தாாசிலிருந்து கோப்பியை எடுத்தார். கற்களையும் தன் கையில் போட்டுக்கொண்டார். அப்போது கேட்ருட், மகிழ்ச்சிப் பூரிப்பால் சிறுவர் முகங்களை சிவக்க வைக்கும் இனிப்புக்களை கொண்டுவந்து போத்தலில் நிறைத்தபோது அங்கே எந்தச்சலனமுயின்றி அந்த இளைஞர் நின்றான். என்பாட்டனார் முன்று கோப்பிப் பக்கெட்டுக்களை மட்டும் எடுத்துக்கொண்டு முறைத்து நின்றார். கேட்ருட் அவனை ஆச்சரியத்தோடு பார்த்தாள். அவள் தந்த இனிப்புக்களை நிலத்தில் வீசி எறிந்து அவைகளைக் காலால் மிதித்து " நான் பலைக்கின் முனைவியோடு பேசவேண்டும்" என்று கத்தினான்.

அவன் "பில்கானின் பலைக்" என்று திருத்தினாள்.

"ஆம் பில்கானின் பலைக்கின் மனவி"

ஆனால் கேட்டிருட்ட அவனைப்பார்த்து சிரித்தாள். அவன் தன் கிராமத்துக்குத் திரும்புகிற கயில் மாலையானது. முன்று

குடும்பத்துக்குமுரிய கோப்பிகளை அந்தந்தக் குடும்பத்துக்கு பிரித்துக் கொடுத்துவிட்டு, தான் கிராமத்து மதகுருவிடம் போய்வருவதாக சொல்லிப் போனான். ஆனால் அவன் அந்த இராவில் குறிக்கர்களை தன் பையில் போட்டுக்கொண்டு, இரண்டு மணித்தியாலங்கள் நடந்து ஒரு சிறிய கிராமத்தை அடைந்தான். அங்கே தாராக வைத்திருந்த அந்த மருந்துக் கடைக்காரரின் கதவைத்தட்டியபோது, தயாராகும் சமையலின் வாசம் முக்கைக்குளைத்தது. மருந்துக்கடைக்காரர் கதவைத்திற்றந்தபோது, குளிரில் நடுங்கிக் கொண்டிருந்த இளைருளின் முகத்தில் சாராய நெடி அடித்தது. அவரின் உடத்டுலே சுருட்டு நனைந்திருந்தது, குளிரில் விறைத்திருந்த அந்த இளைருளின் கைகளைப் பற்றியபடி " உன் தகப்பனின் நெஞ்சு வருத்தம் கூடுவிட்டதோ " என்று கேட்டார்

"இல்லை இல்லை நான் மருந்துக்காக வரவில்லை. எனக்கு..." தன் பையிலிருந்த குறி கற்களை வெளியில் எடுத்து "இவைகளை எனக்காக நிறுத்து எவ்வளவு எடை இருக்கிறது என்பதைச் சொல்வீர்களா?" என்று பயத்தோடு அவர் முகத்தைப் பார்த்துக்கொண்டே கேட்டான். மருந்துக்கடைக்காரர் கோபமடையாமலும் ஒன்றும் திருப்பிக்கேட்காமலும் இருக்கவே அவன் மேலும்

" இது..இது.. நீதியில் இந்தளவு குறைகிறது" என்றான். அந்தச்சுடான் அறையில் நின்றபோதுதான் தன்பாதங்கள் எப்படிக்குளிரில் நன்றாக போயிருந்தன என்பதை அவனால் உணர முடிந்தது. பின்த சப்பாத்துக்குள்ளாக பனி புகுந்திருந்தது. காட்டு வழியாக நடந்தபோது தலையில் விழுந்த பனி இப்போது உருகத்தொடங்கியது. களையும் பசியும் அவனை உருக்கின. திடீரென அவன் அழுத்தொடங்கினான். மருந்துக்கடைக்காரர் தன் மனைவியிடம் இவன் விடையைத்தைச் சொல்வதற்காக அவனைக் கூப்பிட்டபோது அவன் தான் கஷ்டப்பட்டு தேடித்தந்த காளான்களும் மருந்துக்கீரகளும் காய்ந்த பூக்களும் தராசில் ஜன்னு குறிக்கறின் எடை தவிர்க்கப்பட்டு சரியான நீதியைத்தராமல் நிறுக்கப்பட்டதை நினைத்து, நினைத்து அழுதான். தனது குடும்ப அங்கத்தவர்கள் அனைவரும், முத்தபரம்பரையினரும் அனைவரும், களைத்துச் சேர்த்தவைகள் எல்லாம் அந்த தராசில் நிறுக்கப்பட்டதையும் நினைத்தபோது அவனுக்கு முன்னால் அந்தத்தராச

நீதியற்றதாக தெரியவே அவன் விக்கி, விக்கி அழுதான். மருந்துக்கடைக்காரரின் அனுமதியில்லாமலே அங்கிருந்த நாற்காலியில் அமர்ந்தான். அவனுக்கு மருந்துக்கடைக்காரரின் மனைவி குடான் ரொட்டியையும் கோப்பியையும் தந்தாள். அவன் அழுகை நின்றது. கடையிலிருந்து மீண்ட மருந்துக்கடைக்காரர் மெல்லிய குரலில் தன் மனைவியிடம் "இக்கற்கள் 55கிராம்(டெக்கா) நிறை இருக்கிறது" என்றார்.

என் பாட்டனார் மீண்டும் இரண்டு மணித்தியாலம் காட்டு வழியாய் நடந்து வீடு திரும்பி தந்தையாரிடம் நன்கு அடி வாங்கினார். கோப்பி பற்றிக் கேட்டபோது அவர் மெளனம் சாதித்தார். ஒன்றும் பேசவில்லை. கணக்கு எழுதிவைத்திருக்கும் கலங்டரை எடுத்து கணக்குப் பார்க்கத் தொடங்கினார். நடுநிசியில் அரண்மனை மணிகள் பெரிய சத்தம் எழுப்பின. முழுக்கிராமமும் கரகோட்டமிட்டபோதும், குடும்பத்தினர் ஒருவரையொருவர் கட்டிக்கொண்டு புதுவருட வாழ்த்துக்கள் சொல்லிக்கொண்ட போதும் அவர் மெளனமான குரலில் "பலைக் எனக்கு 18மார்க்குகளும் 32 பெனிக்குகளும் பாக்கி தரவேண்டும்" என்றார். மீண்டும் அக்கிராமத்துப் பிள்ளைகள் கஷ்டப்பட்டுத் தேடிக் கொணர்ந்தவைகள் பற்றி நினைத்துப்பார்த்தார். தன் சுகோதரி ஜாட்மில்லா, இன்னும் பல குடும்பங்களின் சிறுவர்களும் தங்கள் உழைப்பை பலைக்குக்காக உரமாக்கியதை உணர்ந்த இத்தருணத்தில் அவர் அழிவில்லை. புதிலாக தனது பெற்றோரிடமும் சுகோதரிகளிடமும் தான் கண்டுகொண்டதை விளக்கினார்.

புதுவருடத்திலன்று பலைக் குடும்பம் கோவில் சிறப்புப் பூசைக்கு வந்திருந்தனர். அவர்கள் வந்த வண்டியில் கூனிக்குறுகியிருக்கும் இராட்சத் சின்னம் பொறிக்கப்பட்டிருந்தது. இவர்களுடைய வருகையை அங்கிருந்த மக்கள் கூட்டம் இறுகிய முகத்தோடு பார்த்தது. பலைக்குடும்பமோ கிராமத்தவர்கள் தங்களை உற்சாகத்தோடும் களிப்போடும் வாவேற்பர் என்று எதிர்பார்த்தனர். அவர்கள் வீதி வழியாகப் போனபோது மயான அமைதி நிலவியது. கோவிலில் அவர்கள் விரோதமான முகங்களையும் கடும் மெளனத்தையும்

அவதானித்தனர். மதகுரு பிரசங்கத்துக்காக மூலஸ்தானத்துக்கு வந்தபோது, மகிழ்ச்சியான, அமைதியான முகங்களுக்குப் பதிலாக அங்கே ஒரு அசாதாரணநிலை இருந்ததை உணர்ந்தார். அவர் தன் பிரசங்கத்தை மிகவும் கஷ்டப்பட்டு முடித்துக்கொண்டு வியர்த்தபடி தன் இருக்கைக்குத் திரும்பினார். பில்கானின் பலைக் குடும்பம் முதல் வரிசையிலிருந்து எழுந்து வெளியேறும்போது இருமருங்கும் அமர்ந்திருந்த மக்கள் கூட்டம் அவர்களை அந்நியமாய்ப் பார்த்தனர். பலைக்குடும்பத்துப் பெண்ணொருத்தி சிறுவர் இருந்த வாங்குக்கு வந்து நின்றாள். அவள் அங்கே என் பாட்டனாரைக் கண்டுபிடித்து "ஏன் நீ உன் அம்மாவுக்குரிய கோப்பியை வாங்கிப் போகவில்லை" என்று கேட்டாள். என்பாட்டனார் இருக்கையை விட்டு எழுந்திருந்து "ஜந்து கிலோ கோப்பியின் விலைமதிப்பு அளவிற்கு நீங்கள் எனக்குப் பணம் தாவேண்டும்" என்றதோடு தன் காற்சட்டைப் பையிலிருந்து ஜந்து குறிக்கர்களை எடுத்து அவளிடம் நீட்டி " இந்தக்கற்களின் நிறையாவு உங்களின் அரைக்கிலோ கோப்பியில் எடை குறைகிறது. அது நீதியில்லை" எனக்சொல்லியபோது அவனும் ஏதோ பதில் சொல்ல முனைந்தவேண்டும் அங்கிருந்த மக்கள் கூட்டத்திடமிருந்து 'ஓ இறைவனே பூமியின் அநீதி உன்னைக் கொன்றுவிட்டது' என்ற பாடல் எழுந்தது.


பலைக் குடும்பம் கோயிலில் இருந்த சமயத்தைப் பயன்படுத்தி வேட்டைக்காரனான வில்லியம் அவர்களின் சிறிய அறையினுள் புகுந்து தராசையும் கணக்கெழுதி வைத்திருந்த புத்தகத்தையும் களவெடுத்தான். அதிலே பலைக் குடும்பம் கிராமச்சிறுவர்கள் சேர்த்துக் கூட்டத்திற்கு ஒவ்வொரு கிலோ காளான்களினதும் காய்ந்த பூக்களினதும் எடைக்கணக்கு எழுதப்பட்டிருந்தது. புதுவருடத்தின் பகல் வேளையன்று கிராமத்தின் ஆண்கள் அனைவரும் என் பாட்டனாரின் வீட்டில் கூடியிருந்து தங்களிடமிருந்து பெறப்பட்டவைகளின் விலையில் பத்தில் ஒரு பங்கைத் தேடினார். தங்களுக்குத் தாப்படவேண்டிய எவ்வளவோ ஆயிரம் பணக்குற்றிகளை அவர்கள் கணக்கெடுத்தும், கணக்கு வேலை முடிந்திருக்கவில்லை. அப்போதுதான் திமிரென காவல்படையினர் துவக்குளால் சுட்படையும் கண்டவைகளை நிர்மலமாக்கியபடையும் அங்கே புகுந்தனர். அவர்கள் என்பாட்டனாரிடமிருந்து பலாத்காரமாக தாாசையும் கணக்குப்புத்தகத்தையும் பறித்தெடுத்தனர். இந்த இழுபறியில் என்பாட்டனாரின் தங்கை ஜாட்மிலா கொலை

செய்யப்பட்டாள். சில ஆண்களும் காயப்பட்டனர். வேட்டகாரன் வில்லியத்தால் ஒரு படைவீரனும் கத்தியால் குத்தப்பட்டான்.

எங்கள் கிராமத்தில் மட்டுமல்லாது பக்கத்துக் கிராமங்களிலும் கிளர்க்கி நடந்தது. ஒரு வாரமாய் நார்த் தொழிற்சாலை முடப்பட்டது. ஆனால் படைவீரர்கள் கிராமத்துக்குள்ளே புகுந்து "வேலைக்குப் போகவிட்டால் சிறையில் போடுவோம்" என்று ஆண்களையும் பெண்களையும் பயமுறுத்தினர். பலெக்குடும்பம் கிராமத்து பாடசாலையில் மக்களைக் கூட்டுவித்து தங்களுடைய தராச நீதியாய்தான் இருக்கிறது என்று சொல்லும்படி மதருவை அச்சுறுத்தினர். கிராம மக்கள் மீண்டும் தொழிற்சாலைக்குப் போனார்கள். ஆனால் யாருமே பாடசாலைக்குப் போகவில்லை. மதரு அங்கே தனியாய் உதவியற்று சோகமாய் நிறுவைக் கற்களோடும் தராசோடும் கோப்பிப்பக்கற்றுக்கோடும் நின்றார். சிறுவர்கள் மீண்டும் காளான்கள், காய்ந்தழூக்கள், மருந்துக்கீரைகள் சேர்க்க காடுகளுக்குப் போனார்கள். பலெக்குடும்பம் ஒவ்வொரு தடவையும் கோவிலுக்குள் வந்தபோது பாடப்பட்ட 'ஓ இறைவனே ழுமியின் அநீதி உன்னைக் கொன்று விட்டது' என்ற பாடல், நகர அதிகாரி அதனைத் தடை செய்யும் வரை பாடப்பட்டது. என் பாட்டனாரின் குடும்பமும் கொலைசெய்யப்பட்டவளின் புதைகுழியும்கூட அவ்வுரை விட்டுப் போகவேண்டியிற்று.

அவர்கள் கூடை பின்னுபவர்களாக மாறினார்கள். அவர்களால் எந்தக்கிராமத்திலும் நிறையக்காலம் இருக்க முடியவில்லை. அங்கிருந்த காலங்களில் நீதி சரியாக செயற்படாத உண்மையைக் கண்டபோது அவர்கள் இதயம் கண்தத்து. நெடுஞ்சாலையிலே தங்கள் கட்டை வண்டிகளை இழுத்துக்கொண்டும், மெலிந்த ஆட்டை அதன்பின்னே கட்டியிழுத்துக்கொண்டும் அவர்கள் போனார்கள். யாரும் அவர்களைக் கடந்து செல்ல நேரிடும்போது 'ஓ இறைவனே ழுமியின் அநீதி உன்னைக் கொன்றுவிட்டது' என்ற பாடலைக் கேட்கமுடியும். யாரும் இதுபற்றி அவர்களிடம் விபரம் கேட்டால் பில்கானின் பலெக்கின் கடையையும் அவர்களின் நீதியில் பத்துவீதம் குறைந்தது பற்றியும் கேட்கலாம். ஆனால் யாருமே அவர்களிடம் அதுபற்றி கேட்கவில்லை.

உயிர்ப்பு



இவளைய அநுஷ்வாஸ்

நான் உட்கார்ந்திருக்கிறேன். கால்களை அப்படியே குத்தென மட்டத்து நாடியை இடையில் வைத்து கையை முழங்காலில் வரிந்து கட்டியபடி... குண்டியை ழுமி மீது பொறுக்க வைத்திருக்கிறேன். தெருநாய் ஒன்று என்மீது உரச்கிறது. என் சிந்தனை ஒடு கூர்த்தையினுள் குவிகிறது. ஒடிப்போய் நாய் தன் கவட்டைத் தூக்கி குப்பைத் தொட்டிமீது சிறுநீர் கழிக்கிறது. கலைந்த சிந்தனையில் ஒரு குதிர்ப்பாட்டை உணர்கிறேன். என் தேகத்தை திறந்துகொண்டு ஒடுகிறேன். அது என் தாய்நிலம். என் ழுமி... திடீரென நெல் ஒட்டுகள் நிறைந்த ஒரு வயல் வெளி. பாரப்பட்ட என் மனதை காக்க முடியாமல் தூக்கிக்கொண்டு கங்காரு குட்டி காவியதாய் இதயம் தொங்க ஒடுகிறேன். வெழுத்துப் பாளாவிட்ட என் ழுமியின் தரையைப் பார்க்கிறேன். முன்னால் குளக்கட்டு. அதில் ஒரு பேய்விரட்டி புளியமரம் "ஆ..." ஒரு பாளத்தினுள் என் கால் இறங்குகிறது. கிழித்துப் போட்டது. என் கால்களைக் குத்திக் கிழித்து விட்டது. இரத்தம் வருகிற மாதிரி கிழியல். காலப்பாதம் வலியெடுத்தது. காய்ந்த சேற்று முளைகள் ஊசியாய்க் குத்தி வேதனை செய்தன. குனிந்து காலைத்தூக்கி கிழிப்பட்ட இடத்தைப் பார்த்தேன். என் ழுமி மீதும் என் இரத்தம் படிந்திருந்தது. இரத்தம் படிவதற்கு ஒரு இடந்தானும் பாக்கி

இல்லாமல் எத்தனை விதமாயினும் அங்கிங்கெனாதபடி இரத்தக்கறை. ஏரிகிறது காவில்... பக்கத்தில் கிடந்த தொட்டாற் சுருங்கி இலையைப் பிடிடுங்கி உள்ளங் கையில் வைத்துக் கச்ககி அதனை ஈரவிப்பாக்கி எச்சிலைச் சேர்த்து சாறு எடுத்து காயத்தின் மீது வைக்கிறேன், லோய் ஏரிகிறது. இரத்தம் போவது குறைகிறது வீட்டுக்குப் போய் அம்மாவிடம் சொல்லி தேனும் கண்ணாம்பும் கலந்து போடவேணும். கெந்திக் கெந்தி நடந்து போய் வயல்ப் பிள்ளையாரடியில் பிள்ளையாருக்குப் பக்கத்தில் ஒரு வெட்டையில் அமர்ந்தேன். பிள்ளையாரைச் சுற்றி பற்றைக்காடு அவருக்கும் வெளிச்சமில்லை. எல்லாம் முள்ளுப்பற்றை. துளசிச் செடியின் மணம் முக்கினுள் விழுந்தது. பாம்பு வராமல் இருப்பதற்காகவா இங்கே நட்டிருக்கிறார்கள். பண்டாரம் ஒருத்தர் முள்ளியவளையில் இருந்து வந்தால்த்தான் பிள்ளையாருக்கு தூபம் காட்டுதலோடு இடமும் துப்புவாகும். விதைப்புக் காலம் வந்தால் வெட்ட வெளிச்சமாய்ப் பிள்ளையாரடி கிடக்கும். நேர்த்தி வைப்பதும் நிறைமணி போடுவதும் என்று பண்டாரத்திற்கும் பரவாயில்லை. இப்போது விதைப்புமில்லை, மழையுமில்லை, தண்ணியுமில்லை, பண்டாரம் வருவதுமில்லை, பிள்ளையாரடி செருக்குவதுமில்லை. வயல்ப் பிள்ளையாரை எப்படிச் சந்தோஷப்படுத்துவது அரிசி நாற்பது ரூபா, சக்கரை இல்லை. சீனி எழுபது ரூபா, தேங்காய்ப்பாதி இருபத்தேழு ரூபா.....

கெந்திக் கெந்தி குளக்கட்டின் மேல் மெல்ல மெல்ல ஏறுகிறேன். மாடுகள் போன பாதையால்தான் போகிறேன். எல்லாம் காய்ந்து போய் இறுகி சீமெந்து போட்டது போல் இருக்கிறது. களிமன் இறுகி கறுப்புப்படலமாய் உரம் போட்டிருந்தது. குளக்கட்டில் ஏறி புளியங்குளத்தின் இடது பக்கத்தில் இருந்த மானுருவிப்பக்க வானிலிருந்து மெதுவாய் மெதுவாய் என் பார்வையால் என் தாய் மண்ணுக்கு நீர்பாச்சிய குளத்தைப் பார்க்கிறேன். என் மண்ணைச் செழிப்பாக்கிய அந்த தண்ணீர்த் தடாகத்தைப் பார்க்கிறேன். எல்லாம் வற்றி காய்ந்து கருவாடாகி, குளமா அது? ஒரு கடலை போல அல்லது அழிந்து நாசமாகிப்போன கிராமம்போல அது. சுற்றிவர பட்டமாங்கள் வியாபித்துப்போய்...காட்டு மிருகங்கள் காணாமலாகிவிட்ட ஒரு வரண்ட நிலம் போல.... குளத்தின் துருசடியில் பார்வை வந்தவுடன்

திமிரென மனது ஒரு முறை ஆடி ஓய்ந்தது.

வண்டில்மாடு குளிப்பாட்டப் போன குமாரண்ணையை முதலை பிடித்தது இந்த இடத்தில்த் தான். சுழியோடிப்போய் ஆளந்தன் பிரோதத்தைக் கொண்டுவரும்போது குமாரண்ணையின் கையை முதலை கொண்டுபோய்விட்டது. என்ன பிரயாசைக்காரன். கொஞ்சம்கூட மற்றவைக்கு தீங்கு நினைக்காத நல்ல மனிசன். இப்பிடியான இரத்தம் தோய்ந்த வரலாறும் புளியங்குளத்திற்கு உண்டு. துருசு கறள் கட்டிப்போய் புரி எல்லாம் இறுகிப்போய் இருந்தது. இனி எப்பவாவது குளம் நிரம்பி தண்ணி திறக்க வேண்டி ஏற்பட்டால் கொஞ்ச நஞ்ச கஷ்டமே பட வேணும். இந்தத் துருசைத் திறந்து தண்ணீர் எடுப்பதென்றால் யம் வேலை.

ஒரு கூட்டம் பச்சைக்கிளிகள் குளத்திற்கு மேலால் பறந்து போனது. குடலை நெல்லுப் பால் குடிக்கவரும் தினையன் குருவிகளை கண்ணாலும் காணவில்லை. காகமும் பிராந்துகளும் கூட்டம் கூட்டமாய் சவம் தின்ன வருகின்றன. காட்டுப்பக்கம் போக ஏலாது அவ்வளவு மணம். மிருகங்களின் பினங்களும் கிடப்பதாக செல்லையாண்ணை சொன்னவர். எத்தனை விடயத்தைக் கேள்விப்பட எத்தனை விடயத்தை விட. எங்கேயோ காடு கொஞ்சத்துக்கிறார்கள் புகை தீரன் திரளாய் வானம் நோக்கி... இல்லை இல்லை பிரேதம் கொஞ்சத்துக்கிறார்களோ? ஏதோ புகை வருகிறது. கால்கள் மெல்ல நகருகின்றன. தூரப்பார்வையில் வடதுருவ நாளரக் கொக்குகள் வழைமையாக வருவது போல இம்முறையும் எங்களுர் குளிர்மையை நோக்கி வந்ததுகளுக்கு குளம் பார்த்ததும் ஒரே ஏக்கம் போலும் பத்து பன்னிரண்டு முறை வட்டமடித்தன. காடுகளை ஒரு முறை அல்ல பல முறை தலை சரித்துப் பார்த்தன மனம் சோர்ந்து போய் மீண்டும் கிழக்குப் பக்கமாகவே திரும்பிப் பறக்கத் தொடங்கின. என்ன இது குருவிகளுக்கும் வேண்டாத தேசமாயிற்று எங்கள் தாய்மன்.

எலும்பும் தோலுமாய் மாடுகள். அதுகள் தின்பதற்கும் ஒன்றுமில்லை. அப்படியே குளக்கட்டால் நடந்து போகும்போது செருப்பில்லாத வெறுங்காலை நெருஞ்சி முட்கள் குத்துகின்றன.

ஒரு நாள் முற்றவெளியில் றீகலிலை படம் பார்த்துவிட்டுத் திரும்பி வரும்போது ஷெல் அடிக்குள் அகப்பட்ட ஞாபகம் வந்தது. கால் நிறைய நெருஞ்சி முன்னாக குத்தி இரத்தம் கசிந்தது. மேலால் ஆயிக்காரன் விடாமல் தூரத்தித் தூரத்தி அடித்தான். பெண் புருக்கள் பட்ட கஷ்டம் கொஞ்ச நஞ்சமே.

குளக்கட்டு முடிந்துபோய் கிரவல் ரோட் வலது பக்கமாகத் திரும்பி மெயின் ரோட்டோடு இணைந்து நின்றது. ரெத்தினத்தை பூபதி கள்ளப் பொஞ்சாதியாய் வைத்திருந்தது தொடங்கி தொய்விலை வாச்சர் செல்லவயர் இழுப்பது வரை அப்படியே நேர்முக வர்ணனையாய் மனதினில் அதிர்வு. எல்லாம் அவை அவையாய்.

அன்னி எடுத்து அளைந்து விளையாடி விட்டுப் பிரிந்து போன மண். எத்தனை விதமான அவஸ்தைகளின் மையமாய் அது.

மீண்டும் அந்தக் தெருநாய் நான் அமர்ந்திருக்கும் கல்லின் அருகே வருகிறது. இன்னுமொருமுறை சிறுநீர் கழிக்க நாடுகிறது. இப்போது பக்கத்தில் குடை தைத்துக் கொண்டிருக்கும் கிழவனின் பழைய குடைத்துணிகள், கம்பிகள், பிடிகள் என்று கட்டி வைத்திருந்த பொட்டலத்தை குறிபார்த்தது. கால்தூக்கி ஒரு முறை பீசியடித்தது. இரண்டாம் முறைக்கு முன் கிழவன் கண்டு விட்டான். கல்லெடுத்து கோபமாய் மூர்க்கத்தோடு ஏறிந்து விரட்டினான். அவரவாசியோடு அது ஒடிவிட்டது. பின்னர் பழைய குப்பைத் தொட்டியில் ஆகவசமாய் பெய்தது. முன்னைப் போல..... ஊரில் ஹஸ் ஸ் மாஸ்டர் தயிழ் படிப்பிக்கும் போது ஏதோ நாய் பற்றிய பேச்சு வந்தது.

"நாய் ஏன் சேர் காலைத் தூாக்கி முத்திரம் பெய்யுது வேற மிருகங்கள் அப்பிடி இல்லை யே" ஒருவன் கேட்டான்.

"அதனுடைய சிறுநீர்ப் பையின் அமைப்பு அப்படி காலைத் தூாக்கினால்த் தான் அதற்கு முத்திரவாசலால் சலம் வரும்" விளங்கப்படுத்தினார். இன்று போல் நினைவு.

ஹஸ் ஸ் மாஸ்டரும் அவரது மனைவியும் மகள் ஷானாஷம் அழுது கொண்டு போனது இன்னும் பக்கமொய்..... தாங்கொணாத கறைகளை வரலாற்றின் சுவடுகளாக எத்தனை அவலங்களைச் சுமந்திருக்கிறது என்மன். "தனியொருவனுக்கு உணவில்லையெனில் செக்கத்தினை அழித்திடுவோம்" அதே ஹஸ் ஸ் மாஸ்டர் தான் சொல்லித்தந்தார். என்னால் அதை முகாமில் இருக்க முடியவில்லை. அது ஏதோ எனக்குக் கட்டுப்பாடு விதிப்பதாய் உணருகிறேன். அதனைவிட்டு வந்து எத்தனையோ நாட்களாகிவிட்டது. பயந்து எத்தனை நாட்களுக்குத் தான் உத்தரிப்பது. பொலிஸ் செக்கிங், ஆயி செக்கிங், ஆள்பிடிப்பு இவைகளைத் தவிர்த்துக் கொள்ள நடை பாதையில் பிச்சைக் காரணப் போல..... ஒருவகையில் இது முடியுமான தொன்று. நான் சுதந்திரமாகும் வரையும் அல்லது நம் தேசம் அதைச் செய்யும் வரையும்.... குளம் நிறைந்தது. வயல் வரம்புகள் நிறைந்து தன்னீர் ஓடி.... பனம்பழும் பழுத்து விழுந்து..... நெல்வயல்கள் எல்லாம் செழித்து.....

நான் உட்கார்ந்திருக்கிறேன். கால்களை அப்படியே குத்தென மட்டத்து வைத்து கைகளை முழங்காலில் வரித்து கட்டிய படி..... உட்கார்ந்திருக்கும் என்னைப் பார்த்து தமிழனாய் உணர்ந்த ஒரு பொலிஸ் காரண் என்னை நோக்கி வருவது தெரிகிறது. என் சப்த நாடுகளும்.....

இல்லை இல்லை.... நான் பயப்படப் போவதில்லை. நான் பிச்சைக்காரன்.

என்றாலும் தமிழன். பாரம் தூாக்கி தினவெடுத்த என் தோள்களிரண்டும் ஒரு சிலிர்ப்புக்குள்ளாகின.

தொலைதல்

ரவிவார்மன்

நம்பிக்கையற்றுப்போன
இந்த நிமிடங்கள் வரையும்
மனுஸலச்சலுற்று
ஊழையிடுகின்றது
வாழ்வின் ஒவ்வொரு கணங்களும்

எப்போதாவது
வந்து போற
தூரத்து வாழ் நன்பார்களின்
கடுதங்களும்
தொலைந்து போயின இப்போ

முன்னையவிட
இந்தநாட்கள்
இன்னும் இன்னும்
என்னில்
கோரமாய் எழுகின்றன.

எழும்பழுதயாமலும்
தூங்கமுழுதயாமலும்
புரண்டலுத்தபதி
நீட்டி நிமிர்ந்து கிடக்கிறேன்.

மரங்களை உலூப்பி
வேடிக்கைகாட்டும்
மாலைநேரக்காற்று
யன்னலுக்கு வெளியேயும்
குதித்துக் கும்மாளமிடுகிறது.

உடைந்துபோன
மனக்குள்ளிருந்து
ஊரின் நினைவுகள்
ஒவ்வொன்றாய் எழுகின்றன.

அந்த அரசமாச்சந்தி
கோயிலை வெட்டு
குளத்து
கிளாக்கற்ற தென்னந்தோப்பு
அலைகள் வந்து
அடிப்பெட்டமும் கடற்கரைவெளி

எல்லாம் எல்லாம்
என்னில் இன்னும்
பாரமாய்க்கழிகின்றன

புதிய ஜனாயகக்கூட்டு தேசிய இனப்பிரச்சினைக்கார முன்வைக்கும் துறைந்தபாசப் பிரேரணைகள்

1) தமிழ் பேசும் மக்களின் பாரம்பரிய பிரதேசங்களான வடக்கு கிழக்கு மாகாணங்கள் நிரந்தரமாக ஒன்றினைக்கப்பட்டு அப்பிரதேசத்தில் முழு அதிகாரங்களும் கொண்ட பூரண பிரதேச சமாட்சி அமைப்பு முறையும் அதனோடு இணைந்த சமாட்சி உள்ளைமப்புகளும் உருவாக்கப்படுதல் வேண்டும்.

2) இவ்வாறு உருவாக்கப்படும் அமைப்பு முறையினை வடக்கு-கிழக்கு பிரதேச சமாட்சிப் பிரதேசம் எனப் பெயரிடப்படுதல் வேண்டும். அதன் எல்லைகள் ஏற்கனவே இருந்து வரும் வடக்கு-கிழக்கு மாகாணங்களின் எல்லைகளாக இருத்தல் வேண்டும்.

3) இப்பிரதேச சமாட்சி உள்ளைமப்பினதும் அதனோடு இணைந்த சமாட்சி உள்ளைமப்புகளினதும் அதிகாரங்களும், செயற்பாடுகளும் தெளிவாக வரையறுக்கப்படுதல் வேண்டும். அதேவேளை மத்திய அரசின் அதிகாரங்கள், கட்டுப்பாடுகள், செயற்பாடுகள் எவ்வாறு இருத்தல் வேண்டும் என்பதும் தெளிவுபடுத்துவதுடன் மேற்குறித்த யாவும் அரசியல் யாப்பாரித்யான உத்தரவாதத்தைப் பெறுதல் வேண்டும்.

4) வடக்கு-கிழக்கு பிரதேச சமாட்சிப் பிரதேசத்தில் பாரம்பரியமாக வாழ்ந்துவரும் முஸ்லிம் மக்களின் செறிவுக்கு ஏற்றவிதமாக மாவட்டங்களை இணைத்தோ, அன்றித் தனித்தனியாகவோ கொண்ட ஒன்றோ அல்லது ஒன்றுக்கு மேற்பட்டதாகவோ பலமான சமாட்சி உள்ளைமப்புக்களை உருவாக்குதல் வேண்டும். இவ்வைமப்புகள் வாயிலாக முஸ்லிம் மக்கள் தமது பொருளாதார, நீர், நில, வேலைவாய்ப்பு, கல்வி போன்ற வற்றில் பூரண உரிமைகளைப் பெற்றிருக்க வகை செய்யப்படுதல் வேண்டும். அதேவேளை அவர்களின் மத-கலாசார அம்சங்களுக்கு உரிய இடத்தினை வழங்கி அவர்களது தனித்துவத்தை ஏற்று மதித்து செயல்படும் விதமாக இச் சமாட்சி உள்ளைமப்பின் அதிகாரங்களும், செயற்பாடுகளும் வரையறுக்கப்படுதல் வேண்டும்.

5) முஸ்லிம் மக்களின் சமாட்சி உள்ளைமப்பின் அதிகாரங்களிலும், செயற்பாடுகளிலும் மத்திய அரசோ அன்றி வடக்கு கிழக்கு பிரதேச சமாட்சி நிர்வாகமோ எல்லைத் தலையீட்டையும் குறுக்கீட்டையும் கொண்டிருக்காதவாறு இவ்வைமப்பின் அதிகாரங்கள் உருவாக்கப்படுதல் வேண்டும்.

6) வடக்கு - கிழக்கு பிரதேச சமாட்சி பிரதேசத்தில் வாழும் சிங்கள் மக்களின் உரிமைகளையும் அபிலாசகளையும் யூர்த்தி செய்து கொள்ளும் வகையில் அவர்களுக்கான சமாட்சி உள்ளைமப்பு வலுவானதாக அமைக்கப்படுதல் வேண்டும்.

அதே போன்று இப்பிரதேச சமாட்சி அமைப்புக்கு வெளியே வாழ்ந்து வரும் தமிழ் பேசும் மக்களின் உரிமைகளைப் பாதுகாக்கக் கூடிய விதமான உள்ளைமப்புகள் ஏனைய பிரதேசங்களில் நிறுவப்படுதல் வேண்டும்.

7) நிலமின்மையாலும் பொருளாதார, கல்வி, தொழில் போன்றவற்றினால் பின்தங்கிய வகையில் இன்று பல பகுதிகளில் பின்தங்கிய சமுதாயப் பிரிவினராக வாழ்ந்து வரும் 'தாழ்த்தப்பட்ட மக்களின்' சமூக முன்னேற்றத்திற்கான வசதிகளும் சலுகைகளும் ஏற்றவிதமாக உத்தரவாதப்படுத்தி பிரதேச சமாட்சி அமைப்பில் வழங்கப்பட வேண்டும்.

8) வடக்கு கிழக்கு பிரதேச சமாட்சி அமைப்பின் கீழ் அப்பிரதேசத்தின் விவசாயம், கைத்தொழில் என்பவற்றை அடிப்படையாகக் கொண்ட சமயமான பொருளாதார விருத்திக்குத் தடைகள், தலையீடுகள் ஏற்படுத்துவது நிர்வாக-சட்ட ரிதியாக தடுக்கப்படுவதற்கு உத்தரவாதம் வழங்கப்படுதல் வேண்டும்.

9) இப்பிரதேச சமாட்சிப் பிரதேசத்தில் நிலப்பகிர்வை மேற்கொள்வதற்கும், நீர்பாசனத்தை ஒழுங்குபடுத்தவும் குடியேற்றங்களை உருவாக்குவதற்கும் பிரதேச சமாட்சி அமைப்பிற்கு பூரண அதிகாரம் வழங்கப்படல் வேண்டும். 1977 ம் ஆண்டுக்குப்பின் வடக்கு கிழக்கில் உருவாக்கப்பட்ட திட்டமிட்ட குடியேற்றங்கள் யாவும் அகற்றப்படல் வேண்டும். அதேவேளை மத்திய அரசு ஏற்படுத்த விரும்பும் குடியேற்றத் திட்டத்தை பிரதேச சமாட்சி அமைப்பு, ஏற்கவும் அல்லது நிராகரிக்கவும் பூரண உரிமை இருக்கவேண்டும்.

10) வடக்கு கிழக்கு பிரதேசத்தில் நிதி, நீதி, நிர்வாகம், மொழி, கல்வி, வேலைவாய்ப்பு மற்றும் கலாச்சாரத் துறைகள் அனைத்தும் அரசியல் அமைப்பிற்கு அமைய சுதந்திரமான வழிகளில் அப்பிரதேச மக்களின் தேவைக்கேற்றவாறு முன்னெண்டுக்கப்படுவதற்கும் வளர்க்கப்படுவதற்கும் வாய்ப்புகள் வழங்கப்படல் வேண்டும்.

11) வடக்கு கிழக்கு பிரதேசத்தில் சட்டம் ஒழுங்கை நிலைநாட்டும்

வகையில் உள்ளுர் பாதுகாப்பிற்கான பொறுப்பினை மேற்படி பிரதேச சமாட்சி நிர்வாகத்திடம் இருப்பதற்கு அனுமதிக்கப்படுதல் வேண்டும். மேலும், அந்நிய அச்சருத்தல் - ஆக்கிரமிப்புக்கான குழஸ் தீவாத நிலையில் இராணுவத் தளங்கள் வைத்திருப்பது அல்லது விஸ்தரிப்பது பற்றிய முடிவை பிரதேச சமாட்சி நிர்வாகத்துடன் கலந்து பேசி முடிவினைக் கொள்ளல் வேண்டும்.


12) தேசிய மட்டத்திலும், பிரதேச சமாட்சி மட்டத்திலும் இனம், மொழி, சாதி, மதம், பால் போன்றவற்றின் அடிப்படையிலான பாகுபாடுகளுக்கு எதிரான உறுதிமிக்க நடவடிக்கைகளை அடிப்படை மனித உரிமை, ஜனநாயக உரிமை, தொழிற்சங்க உரிமை என்பவற்றின் வழிநின்று வரையறுத்துக் கொள்ளுதல் வேண்டும்.

13) மலையகத்தில் கடந்த ஒன்றை நூற்றாண்டுகளுக்கு மேல் தொடர்ச்சியாக வாழ்ந்து வரும் இந்திய வம்சாவழி மக்கள் தமது இனத்தனித்துவங்களையும், தன்னடையாளங்களையும் பேணிப்பாதுகாத்து விருத்தி செய்யும் வகையில் அவர்களுக்கான சமாட்சி உள்ளைமப்புக்கள் அப்பிரதேசத்தில் உருவாக்கப்படுதல் வேண்டும்.

14) மலையகமக்களுக்கான சமாட்சி உள்ளைமப்பானது அவர்கள் செறிவாக வாழ்ந்து வரும் மத்திய ஊவா, சப்பிரகமுவா மாகாணங்களை உள்ளடக்கியதாக அமைக்கப் படுதல் வேண்டும். அதே வேளை இச்சமாட்சி அமைப்பிற்கு வெளியே வடக்கு கிழக்கு உட்பட ஏனைய பிரதேசங்களில் வாழ்ந்து வரும் இந்திய வம்சாவழி தமிழ் மக்களின் உரிமைகளுக்கு உத்தரவாதம் வழங்கக்கூடிய வகையில் சமாட்சியிலும் ஏனைய உள்ளைமப்புக்களிலும் உரிமைகள் வரையறுக்கப்படுதல் வேண்டும்.

15) மலையகத்தில் மலையக மக்களுக்கான வழுவுள்ள சமாட்சி உள்ளைமப்பினாலும் ஏனைய சிறு அளவிலான உள்ளைமப்புக்களாலும் அவர்கள் நீண்ட காலம் போராடிப் பெற்று வந்ததும் - வெறும் பெயரளவிலானதாக இருந்து வருவதுமான பிரசாவுரிமை, வாக்குரிமை உட்பட பெற்றுக்கொள்வேண்டிய ஏனைய அடிப்படை உரிமைகளையும் பூரணப்படுத்த முடியும். அதன் அடிப்படையில் அவர்களுக்கு நிலம் பகிர்ந்தளிக்கப்பட்டு, பொருளாதாரம், வேலைவாய்ப்பு, கல்வி, வீட்டைப்பு, சுகாதாரம், மற்றும் மொழி கலாச்சாரத் துறைகளிலான வளர்ச்சிக்கு முழுமௌயான வாய்ப்புக்கள் வழங்கப்படவேண்டும்.

மத்தியகுழுப்புத் துறையகுக்கு சி.இவங்கை



சாஸ்ஸி

மலர்க்காடுகளும் முள்முடுகளும்

விரியாத மொட்டுக்களாய் குவிந்து நிற்கும் பலவர்ங்கள் பூக்கள். நீண்டு ஒரு பத்து மீற்றர் வரை தெரிந்த அந்தப் பூந்தோட்டம். அதன் நான்கு பாத்திகளும் விரித்துவிட்ட ஒவ்வோர் நிறக் கம்பளமாய் தெரிகிறது.

அது வெளிக் காற்றைத் தடுத்து, கண்ணாடியால் வேயப்பட்ட வீடுகளுக்குள் செயற்கை வெப்பத்தை வழங்கி ஒரு மாதகாலத்தில் வளர்த்தெடுத்துப் பூக்க வைக்கின்ற மிகப் பெரிய பூந்தோட்டங்கள்.

எங்கும் வேலைகள் அமழியாய் நடக்கிறது. கார்த்திகைப் பூக்கிழங்குகள் போன்ற ரூபன் கிழங்குகளை நடுவது ஒரு புறமும். மொட்டு விரித்துக் சிரிக்கின்ற பூக்களை பிடுங்கி பெட்டிகளில் பக்குவமாய் அடுக்குவதும். அவற்றை மேலே தொங்கும் அச்சுக்களில் சுழலுகின்ற வண்டில்களில் இருப்பதும் சமமாய் ஏற்றுவதும் வரிஷையாய் நடக்கிறது.

குனிந்து தொடரும் புடுங்கலும் நாரி உழைய நிமிரும்போது, 'கோத்துறுதோமா', 'குளோச்சக்' என்று கெட்ட வார்த்தைகளினால்

திட்டுகின்ற முதலாளிக்குப் பயந்தும் வேலை மும்மாந்தான். நாம் பஸ்.

போட்டுக்கு ஒடும் குதிரைகளாய்...

அது நெதர்லாந்தின் வடக்கேயுள்ள கடலோரக் கிரா மங்களில் ஓன்று. காலம் காலமாக பூ உற்பத்தியில் செல்வம் பெறுகின்ற தோட்ட முதலாளிகளின் பகுதி. உலகம் முழுவதும் பேசப்படுகின்ற 'கொலண்ட் பூக்கள்' இன் உற்பத்தி.

விதையை கிளரிப் பத்து நாட்களில் உலர்வதது, பின்னர் ஈராக்கி, முளைக்கவைத்து, ஒரு மாதத்தில் பூக்களாக்கி சந்தைக்கு விடுகின்ற தூரித விஞ்ஞான உற்பத்தி இது.

இயந்திரங்களாலும், மின்சக்தியினாலும், கதிர் இயக் கங்களினாலும் இயற்கை எவ்வளவு எளிதாக மாற்றப்படுகிறது என்பதற்கு இது எம் கண் எதிரே நடக்கின்ற ஒரு நல்ல உதாரணம்.

ஆயினும் பூக்களின் நிறக்கலப்பும், அவை மொட்டு விரித்துச் சிரிப்பதும், தாழும் இலைகளைப் போன்ற சிறிய இலைகளில் முத்துக்களாகத் தெரியும் நீர்த்துழிகளும் மிக ரம்மியமானவை. நான் அந்தப் பூக்களோடு உறவாடும் காதலனாய்...

சந்தோசமும், களிப்பும், காதலும், அன்பும், சோகமும், இழப்பும் என்ற எல்லா உணர்வுகளுக்கும் உகந்த 'பரிசுப்பூக்களாய்' பெற்றோரிலிருந்து காதலர்வரை உலகம் பூராகவும் போய்க்குவியும் இப்பூக்களின் சிரிப்பில் எனதும், எங்களதும் உழைப்பு வியர்த்து விழுந்து கிடக்கிறது. 'இதழ்களில் மின்னும் அத்துளிகள் எங்களுடையது'.

அகதிகளாக வந்த தமிழர்கள் பலர், பாண், படுக்கை, குளிப்புத் திட்டத்தின் கீழ் அகதி முகாம்களுக்குள் குவித்து அடைக்கப்பட்ட காலங்களில் இக்கடலோரக் கிராமங்களிலும் சில முகாம்கள் திறக்கப்பட்டது.

பணத்தேவையும், பஸ்வேறு தேவைகளும் இத்தோட்டங்களை நாடி இளைச்சுர்க்களை வேலைக்கு விரட்டியது. வேலை அனுமதியில்லாமலே குறைந்த சம்பளமாயினும் இலங்கைக்கணக்கில் பெருக்கி திருப்பிப்பட்டுக்கொண்டு நாம் முதலாளிமாரை 'வேலைத்தையெதிய்வங்களாய்' பார்த்து உழைக்கத் தொடங்கிவிட்டோம். வேலை தேவையும் அக்காலங்களில் எங்களுக்கு கிடைத்த இந்தத் தோட்ட வேலைகள் மிகமுக்கியமானவை. எமது கடின உழைப்பும் முதலாளிகளின் திருப்பிதிக்குரிய தொழிலாளர்களாகவும் இருப்பதனால் தான் என்னவோ.... தோட்ட வேலைகளுக்கு தமிழர்களைத் தேடுவது இன்னும் தொடர்கிறது.

நெதர்லாந்தில் பூ வேலை செய்யாத தமிழர்கள் மிகக் குறைவு என்றால் பொய்யில்லை.

'நான் அந்த வேலையில் முன்று வருட' அனுபவஶாலி.

ஆம்! அது ஒரு சனிக்கிழமை வேலையில் கெஞ்சி அரை நாள் 'விடுப்பு' வேண்டி முகாமுக்கு வந்தபோது அந்த நீல 'ஏற்றோகிறாம்' சேதி சொன்னது.

அன்னைரைக் காளைவில்லையாம்....?

"வவுனியாவரை சைக்கிளில் சாமான் வேண்டப் போனவர் திரும்பி வரவேயில்லை. அந்த நாட்களில் யாரும் இறந்து போனதற்கான அடையாளங்களும் இல்லை. என்ன நடந்தது என்று யாருக்கும் தெரியாது. பிடிப்பட்டுருக்கலாம். யார்? என?"

சின்னக்கா எழுதிய கடிதம் இது. அழுதிருக்கிறா என்பது கரைந்து தெரிந்த எழுத்துக்களாய் முகம் காட்டியது. அண்ணியும் இரண்டு குழந்தைகளும்... என்ன செய்வார்கள்?

அந்த மனிதனுடைய நினைவுகள்.. மிகமிகப் பக்ஷமயானவை. அழுதேன் மீண்டும் மீண்டும் அழுதேன். அழுதையை என்னால் அடக்கமுடியவில்லை. நான் வளர்ந்ததன் பின்னர் அழுத நாட்கள் குறைவு. ஆனால் இன்று... இது என் நினைவுகளில் ஆற்ற முடியாத நாட்கள்.

அன்னைன் - அவன்.

நான் சிறியவளாக படித்த காலம் வரை வயற் காடுகளில் போராடி குடும்பச் சமைகளைப் பொறுப்பேற்று வளர்த்தவன். எப்போதும் ஒரு அதிகாரம் மிகக் அண்ணளாக இல்லாமல் ஒரு நல்ல நண்பளைய.... எதையும் கடைக்கவும், விவாதிக்கவும், விட்டுக்கொடுக்கவும், நாசுக்காய்ச் சட்டுக்காட்டவும் முடிந்த மனிதன் இப்போது எங்கிருக்கிறான்?

நான் இப்போது கண்களைக் கட்டிக் காட்டில் விடப்பட்ட மனிதன். எப்படித் தேடுவது? அகதி என்ற பெயரில் முகாமுக்குள் அடைக்கப்பட்டு, படுக்கையும் உணவும் கடிதம் போட்டத்தக்க காசம் கிடைக்கின்ற ஒரு வகைச் சிறைக் கைதி. வாரம் ஒருமுறை பக்ஷக் காட்டில் 'விசா'. ஊசி போடவும் எக்ஸ் ரே (x ray) எடுக்கவும் இன்னொரு நகர்.

நாம் 'முன்றாம்' உலகி விருந்து கொள்ளை நோய்களைக் கொண்டு வந்திருப்போம் என்று அவர்களுக்குப் பயம்.

ஆனால் நானோ என் நோய்க்கு மருந்தில்லை என்பது போல்....

எனக்கும், என் தேசத்தின் நினைவுகளால் நொந்து தொங்கு கிணற எம் போன்றவர்களுக்கும் யார் மருந்து போடுவார்கள்?

அன்னியச் சூழலில் எல்லா வகை நெருக்குதல்களுக்கும் ஆளாகி....

அடிக்கடி சிரிக்கவும், தன் பாட்டில் கடைக்கவும் எல்லா வற்றிலும் கோபமும், ஆத்திராமும் வெறுப்பும் கொண்டுள்ள மனிதர்களாய்... பலர். இந்த வாழ்வை வெறுக்கின்ற நினைவுச் சின்னங்கள் நாங்கள்.

ஒரு புதிய வாழ்விற்கான உந்துதலும் கற்பனையும் வளர்கிறது. ஆனாலும் நடைப் பிணங்களாய்....

என்னை வெளிநாட்டுக்கு ஒட் விரட்டிய இயக்கங்களும் அரசும்.

பக்குவமாய் நான் இங்கு வந்து சேர்ந்து விட்ட திருப்பி யிலிருந்த அண்ணன்.

நான்- அவன் அறியாத அவலம் நிறைந்த அகதியாய். அவன் அங்கே அவலம் நிறைந்த கைதியா?

அப்பாவிகள் கொல்லப் படுவதும், கைதுசெய்யப்படுவதும் எமது தேசத்தின் வீரம் நிறைந்த வரலாறு. வரலாறும் ஒரு நெடுங்கோடாய்த் தொடர்கிறது.

அன்னன் கொல்லப்பட வில்லை என்பது போல் அக்கா எழுதியிருப்பது ஏன்?

ஒரு அப்பாவித்தனமான நம்பிக்கையா?

ஒருவன் காணாமல் போவது அல்லது கொல்லப்படுவது ஒரு நல்ல மனிதனாய் வாழ்ந்ததாலும் இருக்கலாம்.

வெறுக்கப்பட வேண்டிய யுத்தம் இது?

இந்த யுத்தம் நியாயமானதுதானா?

இருக்கலாம் ஆளால்....

ஒருவர் மீது ஒருவர் போட்டியும் குரோதமும் மிக்கதாய் வளர்ந்து கழுத்தை நெரிக்கிறதே.

அப்பாவிகள் மீது கொடுமைகளைச் சுமத்தியிருக்கிறதே.

யுத்தம் போராட்டம் என்றால் இப்படித்தான் என்கிற சமாதானத்தை என்னால் ஜீரணிக்க முடியவில்லை.

எமது உரிமைகளை நகக்கிக் கொண்டு எமக்கு உரிமை பெற்றுத்தர போராட்டம் நடத்துவதாக எல்லோரும் சொல்கிறார்களே.

எப்படி நம்புவது?

— 42 —

கடந்தகாலம் என் எல்லா நம்பிக்கைகளையும் இரத்தத் துண்டுகளாக வெடித்துச் சிதற வைத்த வெடி குண்டுகளாகத் தெரிகிறது.

"எல்லா அடக்குமுறைகளையும் உடைத்தெறி" என்ற என் இளமைக்கால கோவெம் கோஷமாகவே நின்றுவிட்டது....?

இப்போது நாமெல்லாம் அரசியல் அளாதைகளாய் அகதிகளாய்....

நான் விரும்பும் உறக்கம் என்னை விட்டு விலகி விலகிப் போகிறது. நான் நேசிக்கின்ற என் காதலி என் கனவுகளில் வர மறுக்கிறான்.

அவளையும் சிறைப்பிடித்து.... அல்லது கொன்று போட்டு விட்டார்களா?

நான் தஞ்சமடைந்திருக்கிற இந்த நாட்டில் மதுவிடத்திலும், புகையிடத்திலும் மற்றெல்லாப் போதைகளிலும் தஞ்சமடைந்து வீழ்ந்து கிடக்கவா?

முகாம் முழுவதும் செய்தியறிந்து பலர் ஆறுதல் சொன்னார்கள். பலர் இழப்புக்களோடு வாழ்வர்கள்தான்.

அவர்கள் யுத்தமும் போராட்டமும் வேண்டாம் என்கிறார்கள்.

ஆயினும் என் இனிய நண்பர்கள் பலர் மீண்டும் புதிதாய்- புதிதாய்ப் போராடுவோம் என்கிறார்கள்.

**க.கலாமோகனின்
பிரான்ஸ் மொழிக்கவிழைகள்**

ET DEMAIN

கிளை க்குழிடம் : K.Kalamogan, 44 rue de la Haise, F-78370 plaisir France

புக்களின் வாசம்



ரவிவார்மன்

காற்றில்
உடைந்து நொருங்கிய
சருகுகளாய்
காலத்தின் விரிசல்

மனஆழுமத்தின்
அடிவரை
நீண்டு விரியும்

நேற்றின் முகங்களில்
கருமையும் சிவப்புமாய்
வாழ்வு சிறைதந்த
குட்சமங்களின் தொடரல்

வானத்தின்
உடைந்த இடுக்குகளிலிருந்து
நமுவியோடும்
மேகத்துண்டுகளாய்
வாழ்வு
அரிந்து அரிந்து
சிறையும்

பொறுக்கிய
என் நஸ்பர்களின்
நினைவுகளிலெல்லாம்
பூக்களின் வாசம்

மலர்வளையங்கள் சாத்திய
என் மனவாசல் முழுவதும்
நஸ்பர்களையும்
நல்ல மனிதர்களையும்
இழுந்து போன துயரம் மட்டும்
மிகுதியாய்....